

صقلیہ میں علمائے اسلام کے علمی کارنامے

جناب عباء الرشید عروقی صاحب

مسلمانوں نے صقلیہ (سسیل) پر ۲۵۰ سال تک حکومت کی اور اس ۲۰۰ سال میں علمائے اسلام نے یہاں فنِ قراءت و تفسیر، فنِ ناسخ و منسوخ، حدیث، اصولِ حدیث، فقہ، اصولِ فقہ، علمِ کلام و مناظرہ، تاریخ، اسما و الرجال، علم الانساب، صرف و نحو، ادب و لغت، عروض اور شاعری میں جو گراں قدر علمی خدمات سرانجام دیں، ان میں سے علومِ قرآن، حدیث، فقہ اور تاریخ سے متعلق مختصراً تذکرہ پیش خدمت ہے۔ (عراقی)

علوم قرآن | علوم قرآن کے تحت فنِ قراءت، تفسیر اور فنِ ناسخ و منسوخ آتے ہیں۔ ان علوم کے متعلق صقلیہ کے علمائے کرام نے جو شاندار علمی کارنامے سرانجام دیئے، وہ ہمارے لیے سرمایہ صد افتخار اور تاریخِ اسلام کا ایک زریں باب ہیں۔

صقلیہ کے اربابِ کمال مسجدوں میں مسندِ درس بچپاتے تھے، بیضا کہ ابن جبیر کنغانی (م ۶۱۲ھ) لکھتے ہیں کہ: "صقلیہ میں مسجدیں بہت ہیں اور اکثر مسجدیں اساتذہ قرآن کی خطبہ گاہ ہیں۔" لہ

لہ رحلتہ ابن جبیر کنغانی (م ۶۱۲ھ) ص ۲۳۳

امام اسماعیل بن خلف صقلی (م ۳۵۵ھ) | ان کے متعلق مورخ ابن خلکان (م ۶۸۱ھ) لکھتے ہیں:

كان اماماً في علوم الآداب و متقناً لفن القراءات^۱

یعنی علوم آداب کے امام اور فنِ قرأت میں کامل الفن تھے۔

تحصیلِ علم کے سلسلہ میں مصر کا سفر اختیار کیا اور اس وقت کے مشہور مفسرِ قرآن علی بن ابراہیم سے اکتسابِ فیض کیا۔ تحصیلِ تعلیم کے بعد واپس صقلیہ آگئے۔ اور درس و تدریس اور تصنیف و تالیف کا مشغلہ اختیار کیا۔ علوم القرآن میں ان کی کتابیں حسب ذیل ہیں:

۱۔ کتاب المعنوان فی القراءات ۲۔ کتاب الاکتفاء فی القراءات ۳۔ کتاب اعراب القرآن م۔ المنقصر کتاب الحجۃ فی القراءة لابن علی الفارسی^۲۔

ابو عبد اللہ محمد بن ابی الفرج المازری^۳ ۳۲۴ھ میں صقلیہ کے قصبہ مازر میں پیدا ہوئے۔

علوم کی تحصیل صقلیہ کے علماء و شیوخ سے کی۔ اس کے بعد قیروان جا کر وہاں کے اساتذہ فن سے استفادہ کیا۔ بہت ذکی اور فہیم تھے۔ قوتِ حافظہ غیر معمولی رکھتے تھے۔ قاضی عیاضی مالکی (م ۵۲۳ھ) ان کے بارے میں لکھتے ہیں کہ کان فقیرھا حافظاً مدركاً نبیلاً فہماً متقدماً فی علم المذہب و اللسان و متقناً فی علوم القرآن و سائر المعارف۔^۴ (ترجمہ) نقیبہ، حافظ، شریف، سمجدار، مذہبی اور ادبی علوم کے ماہر اور علومِ قرآن اور تمام علوم سے واقف تھے۔

۱۔ وفيات الاعیان و انباء الزمان المعروف تاریخ ابن خلکان از ابن خلکان (م ۶۸۱ھ)

جلد ۱ ص ۱۳۴

۲۔ وفيات الاعیان از ابن خلکان جلد ۱ ص ۱۳۴۔ معجم الادباء از ابو عبد اللہ یاقوت حموی بغدادی (م ۶۲۶ھ)

جلد ۲ ص ۲۴۳، لجنۃ الوعاء فی طبقات اللغویین و النحاة از جلال الدین سیوطی (م ۹۱۱ھ) ص ۱۹۵۔

کشف الظنون عن اسامی الکتب الفنون از حاجی خلیفہ چلبی (م ۱۰۶۸ھ) جلد ۱ ص ۱۲۲، ۱۲۳۔

۳۔ تریب المدارک و تقریب المساکک از قاضی عیاض بن موسی مالکی (م ۵۲۳ھ) جلد ۱ ص ۳۸۱

فہم قراءت پر آپ نے ایک منجم کتاب، کتاب الاستیلاء لکھی۔ اور قاضی عیاض (م ۵۴۲ھ) لکھتے ہیں کہ مازری کی یہ کتاب علوم القرآن میں بہت سی علمی معلومات کی حامل تھی۔

ابن فحام الصقلی (م ۵۱۶ھ) | امام عبدالرحمن بن عقیق المعروف ابن فحام صقلی (م ۴۵۲ھ)

میں صقلیہ میں پیدا ہوئے اور صقلی کے علمائے کرام سے تعلیم حاصل کرنے کے بعد مصر روانہ ہوئے اور مصر کے اساتذہ فن سے علوم اسلامی میں اکتسابِ فیض کیا اور مصر میں کاتی عرصہ قیام پذیر رہے۔ اور امام الوقت تسلیم کیے گئے۔ علامہ جلال الدین سیوطی (م ۹۱۱ھ) لکھتے ہیں کہ عبدالرحمن بن ابی بکر عقیق بن خلف یعنی علامہ ابوالقاسم بن فحام الصقلی وہ ہیں جن پر اسکندریہ میں علوم قرآن کی صدر نشینی علوم و معرفت کے لحاظ سے ختم ہو گئی۔

علوم قرآن کے سلسلہ میں آپ کی تصنیفات یہ ہیں:

۱- التجرید لبغیۃ المرید فی القراءات السبع ۲- التجرید فی القراءات ۳- مفردات القرآن
 (اس کو آپ نے مفرداتِ راغب اصفہانی کی طرز پر لکھا)۔

عثمان بن علی السرقوسی | عثمان بن علی السرقوسی کا شمار بھی علمائے صقلیہ کے ممتاز علمائے کرام میں ہوتا ہے۔ ابن فحام الصقلی کے ممتاز تلامذہ میں سے تھے۔ صقلیہ میں تعلیم حاصل کرنے کے بعد مصر گئے۔ اور مصر کے اساتذہ فن سے تعلیم حاصل کرنے کے بعد مصر کے مشہور جامع عمرو بن العاص میں درس و تدریس کا سلسلہ شروع کیا۔ اور بہت جلد عوام و خواص میں مقبول ہو گئے۔ آپ سے علمائے کرام کی ایک کثیر تعداد نے استفادہ کیا۔ مصر کے ارباب کمال سے آپ کا مذاکرہ جاری رہتا۔ خاص کر حافظ سلفی سے آپ کے بہت مذاکرے ہوتے اور

۱- ترتیب المدارک و تقریب المساک از قاضی عیاض بن موسیٰ مالکی (م ۵۴۲ھ) جلد ۱ ص ۳۸۱ -

۲- حسن المحاضرہ فی اخبار مصر والقاہرہ از جلال الدین سیوطی (م ۹۱۱ھ) جلد ۱ ص ۲۱۱ -

۳- کشف الظنون از حاجی خلیفہ چلبی (م ۶۸۵ھ) جلد ۱ ص ۲۵۵، جلد ۲ ص ۲۸۸، حسن المحاضرہ

از علامہ سیوطی (م ۹۱۱ھ) جلد ۱ ص ۲۱۱ -

حافظ سلفی نے آپ کے بارے میں یہ لکھا ہے کہ لکہ تو الیف فی القراءات: ترجمہ: علم قرأت میں ان کی متعدد تالیفات ہیں۔ لیکن ان کے نام معلوم نہیں ہو سکے۔ صرف علم مخارج میں ایک کتاب "کتاب مخارج الحروف" کا پتہ چلتا ہے۔

علامہ ابن ظفر الصقلیؒ | امام ابو عبد اللہ محمد بن ابی محمد بن محمد ظفر الصقلی (م ۵۶۵ھ) کا شمار صقلیہ کے ممتاز علمائے کرام میں ہوتا ہے۔ علوم قرآن و علوم ادب میں ان کو امتیاز حاصل تھا۔ اور اس کے ساتھ ساتھ صلاح و تقویٰ، علم و فن اور عبادت و ریاضت میں بھی بہت مشہور تھے۔ علوم قرآن کے تبحر نے انہیں حجتہ الدین کے لقب سے سرفراز کیا۔ مالکی مذہب کے تھے، لیکن اس کے ساتھ ساتھ فقہ شافعی کا بھی درس دیتے تھے۔

ابن ظفر کو علمی دنیا میں دو حیثیتوں سے شہرت حاصل ہے: ایک علوم قرآن کے ماہر مفسر کی حیثیت سے اور دوسرے عربی علم ادب کے ممتاز ادیب کی حیثیت سے۔ علوم قرآن میں یہ اپنے ہم عصروں میں امام وقت تسلیم کیے گئے۔

ابن ظفر صاحب تصانیف کثیرہ تھے۔ علوم قرآن میں آپ کی حسب ذیل تصانیف ہیں:

۱۔ التفسیر الکبیر ۲۔ کتاب فیبوع الحیاء فی تفسیر الذکر الحلیم ۳۔ کتاب فوائد الوحی المحجوز الی فرائد الوحی العجز ۴۔ کتاب اسایب الغایۃ فی احکام الآیۃ ۵۔ کتاب الکیس فی کیمیا التفسیر ۶۔ کتاب البرہانۃ فی شرح الاسماء الحسنی

ان کے علاوہ صقلیہ میں درج ذیل علماء جو اپنے تبحر علمی، تہذیب و ورع اور اخلاص و تقویٰ میں ممتاز مقام کے حامل تھے۔ علوم قرآن میں سند ملنے جاتے تھے۔ اور علوم قرآن کے سلسلہ میں ان کی علمی و تدریسی خدمات ہماری تاریخ کا ایک زریں باب ہیں۔ اور یہ علمائے کرام حسب ذیل تھے:

امام ابو عبد اللہ محمد بن خراسان الصقلی (م ۳۸۶ھ)، امام ابو عبد اللہ محمد بن ابی بکر عبد الرزاق

۱۔ تاریخ صقلیہ مولانا ریاست علی ندویؒ جلد ۲ ص ۲۰۱ (۲۰۱)

۲۔ معجم الادباء یا قوت صمدی (م ۱۲۱ھ) جلد ۵ ص ۲۸ تا ۲۳، بغیۃ الوعاة از علامہ سیوطی (م ۹۱۱ھ) ص ۳۲۳۔

شرف الدین الصقلی (م ۶۶۹ھ) ، حامل القرآن امام عبدالرحمن بن محمد البشیری الصقلیؒ ، امام ابو عبد اللہ حسن بن ابو عبد اللہ بن صدقہ الصقلی (م ۶۶۹ھ) لے

علم حدیث صقلیہ کے چند ابتدائی حملوں میں بعض صحابہ کرام اور تابعین عظام کے صقلیہ میں وارد ہونے کی روایات تاریخ اور حدیث کی کتابوں میں ملتی ہیں۔ صحابہ کرام میں حضرت عمارؓ بن یاسر جن کی کنیت ابو الیقظان مرقی۔ اور اسلام کے ابتدائی دور میں ان کے والد یاسر اور والدہ سمیہ نے اسلام قبول کیا تھا۔ اور کفار مکہ نے ان کو بہت اذیتیں دی تھیں ان کے صقلیہ آنے کی تاریخ شہادت دیتی ہے۔

علامہ ابن اثیر جزیری (م ۶۳۰ھ) نے اسد الغابہ اور علامہ بن احمد حاد دہلی (م ۳۱۰ھ) نے کتاب الکنی والاسماء میں یہ روایت نقل کی ہے :

ان ابا عسالہ المعافری حدیثہ انہ سمع ابا الیقظان صاحب رسول اللہ صلی اللہ علیہ وسلم بصقلیہ یقول البشوا فواللہ انتہ اشد حبالہ لرسول اللہ ولم تروہ من عامۃ من راءہ لے (ترجمہ) ابو سعید بن یونس روایت کرتے ہیں کہ ان سے ابو عسالہ معافری نے بیان کیا کہ انہوں نے ابو یقظان صحابی رسول اللہ علیہ وسلم کو صقلیہ میں کہتے سنا۔ وہ فرماتے تھے کہ بشارت ہو تم لوگوں کو وہ اللہ تم لوگوں کو رسول اللہ صلی اللہ علیہ وسلم سے زیادہ محبت ہے۔ باوجودیکہ تم لوگ ان کے دیکھنے والوں میں سے نہیں ہو۔

امام احمد بن حنبل (م ۲۴۱ھ) نے اپنی مسند میں ایک نوجوان صحابی حضرت معاویہ بن خدیج

لے تاریخ صقلیہ مولانا ریاست علی ندوی جلد ۲ ص ۲۰۶

لے اسد الغابہ فی معرفۃ الصحابہ از علامہ ابو الحسن علی بن محمد المعروف ابن اثیر جزیری (م ۶۳۰ھ) جلد ۳ ص ۴۳، ۴۵ ، کتاب الکنی والاسماء از علامہ احمد بن حاد دلابی (م ۳۱۰ھ)

جلد ۱ ص ۶۳ -

کنڈی کے بارے میں لکھا ہے کہ وہ صقلیہ گئے تھے۔^۱

صحابہ کرام کا صقلیہ میں وارد ہونے کا ذکر اس لیے کیا گیا ہے کہ ان کی شمع فیض سے علم حدیث کی روشنی صقلیہ تک پہنچی۔

صقلیہ میں علم حدیث تیسری صدی ہجری سے لے کر ساتویں صدی ہجری تک خوب پھیلا۔ اور اس دوران صقلیہ میں بے شمار محدثین کرام پیدا ہوئے، جنہوں نے حدیث کی ترقی و ترویج میں تحریری اور تدریسی طور پر گرانقدر علمی خدمات سرانجام دیں۔

سب سے پہلے موطا امام مالک جس کا شمار حدیث کی اول الکتاب میں ہوتا ہے صقلیہ پہنچی۔ شیخ ابوسعید لقمان بن یوسف غسالی دم ۳۱۸ھ فرماتے ہیں کہ میں نے صقلیوں میں کامل ۴ سال موطا امام مالک سے کا درس دیا۔^۲

تیسری اور چوتھی صدی ہجری میں ۱۴ محدثین کرام نے صقلیہ میں حدیث کی نشر و اشاعت میں قابل قدر خدمات سرانجام دیں۔ اور یہ سب محدثین کرام اپنے دور کے ممتاز عالم تھے۔ ان کے تبحر علمی، جلالت قدر اور زہد و ورث پر جمہور علمائے کرام کا اتفاق ہے۔ ان میں ایک محدث امام ابوالقاسم عبدالرحمن بن محمد بکر صقلی (دم ۳۶۳ھ) تھے۔ علم حدیث میں مرتبہ کمال رکھتے تھے۔ اور ایک خلائق ان کے فیض صحبت سے مستفیض ہوئی۔ دوسرے امام محمد بن خراسان (دم ۳۸۶ھ) تھے۔ یہ بھی حدیث کے بہت بڑے امام تھے۔ صقلیہ میں علم حدیث کی نشر و اشاعت میں ان کا گراں قدر حصہ ہے۔^۳

چوتھی صدی کے اواخر اور پانچویں صدی ہجری کے اوائل میں صقلیہ میں اسلامی علوم و فنون ترقی کے عروج پر تھے۔ اس عہد میں بڑے بڑے باکمال علماء پیدا ہوئے۔ جنہوں نے

۱۔ مسند احمد بن حنبل از امام احمد بن حنبل (دم ۲۴۱ھ) جلد ۶ ص ۲۰۱، ۲۰۲۔

۲۔ تاریخ صقلیہ از مولانا ریاست علی ندوی جلد ۲ ص ۲۰۸۔

۳۔ معالم الایمان فی معرفۃ اہل القیروان از علامہ عبدالرحمن بن محمد انصاری المعروف دباغ

رم ۱۱۱۷ھ جلد ۳ ص ۱۸۱۔

اربابِ کمال علمائے کرام سے تعلیم حاصل کی۔ اور بعد میں صدرِ اربابِ کمال بنے۔ اس عہد کے محدثین میں ۱۳ محدثین کرام کے نام تاریخ میں ملتے ہیں جن میں ایک محدث ابو بکر محمد بن علی تمیمی صقلی (م ۳۵۸ھ) ہیں۔ جنہوں نے علمِ حدیث اور دیگر علومِ اسلامی میں فضل و کمال پیدا کیا۔ حدیث کے درس و تدریس میں ساری زندگی بسر کر دی اور بکثرت تلامذہ ان سے فیض یاب ہوئے۔

دوسرے محدث امام ابو بکر عتیق بن علی سمنازی (م ۳۶۲ھ) تھے۔ حدیث کے بہت بڑے عالم تھے۔ صقلیہ میں تحصیلِ علم کے بعد اسلامی ممالک کا سفر کیا۔ شام، یمن، خراسان اور حجاز گئے۔ اور ہر جگہ علماء و محدثین کرام سے استفادہ کیا۔ تحصیلِ علم کے بعد واپس صقلیہ آئے اور حدیث کی نشر و اشاعت میں مصروفِ عمل ہو گئے۔ ساتھ ساتھ تصنیف و تالیف کا مشغلہ بھی جاری رکھا۔ اور مختلف علوم و فنون میں بلند پایہ کتابیں لکھیں، جن میں سے کچھ حدیث اور فقہ پر بھی تھیں۔

قاضی عیاض مالکی (م ۵۴۲ھ) ترتیب المدارک میں ابن القطارح کے حوالے سے لکھتے ہیں کہ ابو بکر بن عتیق بن علی سمنازی کی تالیفات فقہ و حدیث میں اپنی ترتیب و بیان میں غایتِ درجہ بہتر ہیں۔

تیسرے محدث ابو بکر بن محمد سابق صقلی (م ۴۷۳ھ) تھے۔ جنہوں نے حدیث میں ایک ممتاز مقام حاصل کیا۔ صقلیہ میں تکمیلِ تعلیم کے بعد حجاز کا سفر کیا اور وہاں کے اساتذہ فن سے استفادہ کیا۔ صقلیہ میں کچھ عرصہ قیام کے بعد اندلس چلے گئے۔ اور مدتوں اہل غرناطہ کو اپنے علم سے سیراب کیا۔ مؤطا امام مالک کی شرح "المسالک" آپ کی تصنیف ہے۔

۱۔ تاریخ صقلیہ از مولانا ریاست علی ندوی جلد ۲ ص ۲۶۹۔

۲۔ ترتیب المدارک از قاضی عیاض مالکی (م ۵۴۲ھ) جلد ۱ ص ۲۶۹

۳۔ ترمذی الممالک بمناقب سیدنا امام مالک از علامہ جلال الدین سیوطی (م ۹۱۱ھ)

ص ۵۸۔

اس دور کے ایک محدث ابو حفص عمر بن خلف صقلی بھی تھے۔ جن کو علم حدیث میں خاص دستگاہ حاصل تھی۔ اور انہوں نے حدیث کی نشر و اشاعت میں گراں قدر علمی خدمات سرانجام دیں۔ ۶۶۲ھ میں جب صقلیہ میں اسلامی حکومت کا زوال شروع ہوا تو اہل علم نے وہاں سے ہجرت کی تو محدث ابو حفص بن عمر نے اپنے وطن کو چھوڑ کر ٹیونس میں اقامت اختیار کی۔ ٹیونس کی حکومت نے آپ کا شایان شان احترام کیا۔ اور محکمہ قضاآن کے سپرد کیا۔ اور اس کے سامنے شہر کی امامت بھی آپ کے سپرد ہوئی۔ ان کے خطبات جمعہ نہایت بلیغ اور پراثر ہوتے تھے۔

(باقی)